



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 26.09.2026

ஞானேஷ்குமார் பதவி நீக்கம் செய்யப்பட வேண்டும்!

“தனி ஆவர்த்தனம் செய்த தலைமைத் தேர்தல் ஆணையர் ஞானேஷ்குமார் இனியும் பதவியில் நீடிக்கக் கூடாது: உடனடியாக அவர் நீக்கப்பட வேண்டும்!” என்று தி.மு.க. தலைவர் மு.க. ஸ்டாலின் அறிக்கை வெளியிட்டுள்ளார். அகில இந்தியத் தலைவர்கள் பலரும் இதே கோரிக்கையை விடுத்துள்ளார்கள்.

இந்தியத் தேர்தல் ஆணையம் வெளிப்படாத தன்மையுடன், சுதந்திரமாக, ஜனநாயகப் பூர்வமாகச் செய்யப்பட வேண்டிய அமைப்பு ஆகும். ஆனால் அது தலைமைத் தேர்தல் ஆணையரான ஞானேஷ்குமாரின் தன்னிச்சையான அமைப்பாக மட்டுமே செயல்பட்டுள்ளது. மற்ற தேர்தல் ஆணையர்களுக்கு எதுவும் தெரியவில்லை என்பதைவிட, அவர்களது ஆலோசனைகளுக்கு மாறாக ஞானேஷ்குமார் நடந்து வந்துள்ளது அம்பலம் ஆகி உள்ளது.

மூன்று தேர்தல் ஆணையர்களில் இருவர், கடந்த 10 மாதங்களில் வாக்காளர்களைச் சேர்த்தல், பெயர்களை நீக்குதல், மீண்டும் சேர்த்தல் மற்றும் வாக்காளர் பட்டியல் தரவுகளைக் கையாளுதல் தொடர்பான முடிவுகளுக்கு குறைந்தது 14 முறை முறையான எதிர்ப்புகளைப் பதிவு செய்துள்ளனர் என்பதை ‘தி இந்தியன் எக்ஸ்பிரஸ்’ நாளேடு வெளிப்படுத்தி இருக்கிறது.

‘சிறப்புத் தீவிர திருத்தம்’ (SIR) என்ற பெயரில் வாக்காளர் பட்டியலில் இருந்து கோடிக்கணக்கான மக்களின் பெயர்களை நீக்கும் முடிவை ஜனநாயக சக்திகள் அனைவரும் கடுமையாக எதிர்த்து வருகிறார்கள். அந்தக் குற்றச்சாட்டு எதற்கும் இந்தியத் தேர்தல் ஆணையம் முறையான பதிலைத் தரவில்லை. எதிர்க்கட்சிகளுக்கு மட்டுமல்ல, உடனிருந்து பணியாற்றும் மற்ற தேர்தல் ஆணையர்களுக்கும் உரிய பதில் தரப்படவில்லை. அவர்களது எதிர்ப்பை மீறியே தலைமைத் தேர்தல் ஆணையர் ஞானேஷ்குமார் செயல்பட்டுள்ளார்.

மற்ற இரு தேர்தல் ஆணையர்களான சுக்பிர் சிங் சந்து, விவேக் ஜோஷி ஆகிய இருவருக்கும், தேர்தல் கமிஷனில் என்ன நடக்கிறது என்பதை தெரியாமல் வைத்துள்ளார். கடந்த 10 மாதங்களில் 14 முறை அவர்கள் இருவரும் ஞானேஷ்குமார் முடிவுகளுக்கு எதிர்ப்புத் தெரிவித்துள்ளார்கள். அதனை ஞானேஷ்குமார் மதிக்கவே இல்லை. இதே வறும் ஈகோ மோதலாகச் சுருக்கி விட முடியாது. தனது செயல்களை மற்ற ஆணையர்களுக்கு மறைப்பதன் மூலமாக பல்வேறு சதிச்செயல்களை மறைமுகமாக ஞானேஷ்குமார் செய்துள்ளார் என்றே சொல்ல வேண்டும்.

இதை வைத்துப் பார்க்கும் போது SIRக்குப் பின்பு நடந்த அனைத்துச் சட்டமன்றத் தேர்தல் முடிவுகளிலும் சந்தேகம் ஏற்படுகிறது.

“நீதிமன்றமே தலையிட வேண்டிய பட்டியலில் சேர்க்கச் சொன்ன பிறகும், அவர்களது பெயர்களைச் சேர்ப்பதற்கு எதிராக மேல்முறை மீடுகள் செய்யப்பட்டுள்ளன. யார் இதனைச் செய்தது? அதுகுறித்துக் கூட எங்களுக்குத் தெரியவில்லை. சட்டப்படி வாக்காளர் பட்டியலில் திருத்தங்களைச் சரிபார்த்து மேற்கொள்ள ERO எனப்படும் வாக்காளர் பதிவு அலுவலர்களுக்கு அதிகாரம் உண்டு. ஆனால், தகுதியுள்ள வாக்காளர்களாக அங்கீகரிக்கப்பட்டவர்களின் பெயர்களை வாக்காளர் பட்டியலில் அவர்களால் சேர்க்க முடியவில்லை. அதைச் செய்வதற்கான ERONet வலைதளம் முற்றிலுமாக ஒருவரின் கட்டுப்பாட்டில் இருந்தது. எங்களால் கூட அதனை அணுக முடியவில்லை” என இரண்டு தேர்தல் ஆணையர்களும் தெரிவித்துள்ளார்கள் என்றால், ஞானேஷ்குமார் காலத்தில் நடைபெற்ற தேர்தல்கள் அனைத்தும் எப்படி ஜனநாயகத் தேர்தல்களாக இருந்திருக்க முடியும்?

கடந்த மார்ச் மாதத்தில் தலைமைத் தேர்தல் ஆணையர் ஞானேஷ்குமாரை பதவி நீக்கம் செய்ய திராவிட முன்னேற்றக் கழகம் உள்ளிட்ட எதிர்க்கட்சிகள் சார்பில் நோட்டீஸ் கொடுக்கப்பட்டதை நாடு மறந்திருக்காது. எதிர்க்கட்சிகள் சந்தேகப்பட்டது சரியானதுதான் என்பதை இரண்டு தேர்தல் ஆணையர்களும் உறுதி செய்துள்ளார்கள்.

பீகார் மாநிலத்தில் 65 லட்சம் வாக்காளர்களின் வாக்குரிமை பறிக்கப்பட்டுள்ளது. கர்நாடக மாநிலத்தில் ஒரே ஒரு தொகுதியை மட்டும் எடுத்து வைத்து, ‘அங்கு வாக்குத் திருட்டு எப்படி நடந்துள்ளது’ என்பதை காங்கிரஸ் தலைவர் ராகுல் காந்தி அம்பலப்படுத்தினார். இவை இரண்டுக்கும் தானாக முன்வந்து பதில் அளித்திருக்க வேண்டும் தேர்தல் ஆணையம். மாறாக ராகுல் காந்தியை மிரட்டினார் ஞானேஷ்குமார்.

“வாக்குத் திருட்டு குற்றச்சாட்டு தொடர்பாக மக்களவை எதிர்க்கட்சித் தலைவர் ராகுல் காந்தி ஏழு நாட்களுக்குள் தனது கையெழுத்துடன் உறுதிமொழிப் பத்திரம் தாக்கல் செய்ய வேண்டும். தவறினால், அக்குற்றச்சாட்டுகள் அடிப்படையற்றவை என்று உறுதி செய்யப்படும். அதற்காக நாட்டு மக்களிடம் அவர் மன்னிப்புக் கேட்க வேண்டும்” என்று தலைமைத் தேர்தல் ஆணையர் ஞானேஷ்குமார் மிரட்டினார். இப்போது இரண்டு தேர்தல் ஆணையர்களுக்கு என்ன பதில் சொல்லப் போகிறார் ஞானேஷ்குமார்?

“தேர்தல் ஆணையர்கள் மத்தியில் கருத்து வேறுபாடுகள் எழுவது மிகத் தவறானது. இது வாக்காளர்களின் மனதில் ஒருவித அச்சத்தை ஏற்படுத்தும். ஜனநாயகத்தில் இது துரதிஷ்டம்” என்று முன்னாள் தலைமைத் தேர்தல் ஆணையர்கள் ஓ.பி.ராவத், எஸ்.ஓய்.குரேஷி ஆகியோர் சொல்லி இருக்கிறார்கள்.

“சர்வாதிகாரத்துடன் செய்யப்பட்ட ஞானேஷ்குமாரை பதவி நீக்கம் செய்வதுடன் அவரைக் கைது செய்து சிறையில் அடைக்க வேண்டும்” என்று எதிர்க்கட்சிகள் கோரிக்கை வைத்துள்ளன.

“மகாராஷ்டிரா, மேற்கு வங்கம், தமிழ்நாடு ஆகிய மாநிலங்களில் நடைபெற்ற சட்டமன்றத் தேர்தலை ரத்து செய்ய வேண்டும்” என்று உத்தவ் சிவசேனா தலைவர் உத்தவ் தாக்கரே கோரிக்கை வைத்துள்ளார். “மேற்கு வங்கத்தில் எஸ்.ஈ.ஆருக்கு முந்தைய வாக்காளர் பட்டியலைப் பயன்படுத்தி மீண்டும் தேர்தல் நடத்த வேண்டும்” என்று சொல்லி இருக்கிறார், மேற்கு வங்க மாநில முன்னாள் முதலமைச்சர் மம்தா பானர்ஜி.

இந்திய ஜனநாயகத்தை, தேர்தல் நடத்தைகளை, மக்களாட்சி மாண்புகளை குழிதோண்டிப் புதைக்கும் செயலெத்தான் இந்தியத் தலைமைத் தேர்தல் ஆணையர் ஞானேஷ்குமார் செய்து வந்துள்ளார். அவர் பதவி நீக்கம் செய்யப்பட வேண்டும், அவரது செயல்பாடுகள் அனைத்தும் விசாரணைக்கு உட்படுத்தப்பட வேண்டும், உச்சநீதிமன்ற நீதிபதிகள் இந்த விவகாரத்தைக் கையில் எடுத்து முழுமையாக விசாரிக்க வேண்டும்.



மதுராந்தகம், தாராபுரம் இடைத்தேர்தல் : தி.மு.க. தலைமையிலான கூட்டணிக்கு

இந்திய தேசிய லீக் ஆதரவு!

கழகத் தலைவர் மு.க.ஸ்டாலினை நேரில் சந்தித்து தெரிவித்தனர்!



சென்னை, செப். 26 - கழகத் தலைவர் மு.க. ஸ்டாலின் அவர்களை நேற்று முன்தினம் (24.09.2026) காலை, அண்ணா அறிவாலயத்தில் உள்ள கழக யதத்தில் உள்ள கழக அலுவலகத்தில் இந்திய தேசிய லீக் மாநிலத் தலைவர் அல்ஹாஜ் எம். பஷீர் அஹ்மது, மாநில பொதுச் செயலாளர் பேராசிரியர் அப்துல்காதர் மற்றும்

நிர்வாகிகள் நேரில் சந்தித்து, நடைபெறவிருக்கும் 2026 சட்டப்பேரவை இடைத் தேர்தலில் தி.மு.க. தலைமை யிலான மதச்சார்பற்ற முற்போக்குக் கூட்டணிக்கு இந்திய தேசிய லீக் முழு ஆதரவு அளிப்பதாகவும், இடைத்தேர்தல் நடைபெறும் மதுராந்தகம் மற்றும் தாராபுரம் சட்டமன்றத் தொகுதிக்கு அறிவிக்கப்

பட்டுள்ள கழக வேட்பாளர் களின் வெற்றிக்கு இந்திய தேசிய லீக் நிர்வாகிகள் - தோழர்கள் முழுமையாக பாடுபடுவார்கள் என தெரிவித்தனர்.

இந்நிகழ்வின்போது திராவிட இயக்கமும் “திராவிட மாடல்” அரசின் மூலம் தலைவர் முத்துவேல் கருணாநிதி ஸ்டாலின் அவர்களும்

சிறுபான்மை மக்களுக்கு ஆற்றிய பணிகளை அடியொற்றி தோழர் ஹாத்தம் அலி அவர்கள் எழுதிய “நல்லிணக்கத்தின் நாயகன் M.K. STALIN” நூல் வெளியிடப் பட்டது.

இந்நிகழ்வின் போது தி.மு.க. செய்தித் தொடர்புத் தலைவர் டி.கே.எஸ். இளங்கோவன் உடனிருந்தார்.



கழகத் தலைவர் மு.க.ஸ்டாலின் அவர்களை நேற்று முன்தினம் (24.09.2026) காலை, சென்னை, அண்ணா அறிவாலயத்தில் உள்ள கழக அலுவலகத்தில் சந்தித்து தி.மு.க. கலை இலக்கிய புகுத்தறிவு பேரவை மாநில துணை தலைவர் போஸ் வெங்கட் அவர்கள் ஏற்பாட்டில் தர்சினி கலைகூட நிர்வாகி தர்மலிங்கம் அவர்கள், தனது “தர்சினி கலை கூடம்” ஏற்பாட்டில், முத்தமிழறிஞர் கலைஞர் நூற்றாண்டையொட்டி தமிழ்நாடு முழுவதும் இருந்து ஆயிரக்கணக்கான ஓவியர்கள் வரைந்த கலைஞர் ஓவியங்களில் இருந்து தேர்ந்தெடுக்கப்பட்ட முத்தமிழறிஞர் கலைஞர் அவர்களின் நூறு சிறந்த ஓவியங்களை தொகுத்து “கலைஞர் கண்ட கலைஞர்” என்ற தலைப்பிலான ஓவிய தொகுப்பினை வழங்கினார். அதுபோது, கழகப் பொதுச்செயலாளர் துரைமுருகன், செய்தித் தொடர்பு குழு தலைவர் டி.கே.எஸ்.இளங்கோவன், தலைமை நிலைய செயலாளர்கள் பூச்சி முருகன், துறைமுகம் காஜா ஆகியோர் உடனிருந்தனர்.

மின்வெட்டிலிருந்தும், டெங்கு காய்ச்சலிலிருந்தும்

மக்களைக் காக்க வேண்டிய அரசு ரீல்ஸில் பேசிக் கொண்டிருப்பது வேதனை!

கொங்கு நாடு மக்கள் தேசியக் கட்சி பொதுச் செயலாளர் ஈ.ஆர்.ஈஸ்வரன் விமர்சனம்!

சென்னை, செப். 26 - கொங்குநாடு மக்கள் தேசிய கட்சியின் பொதுச் செயலாளர் ஈ.ஆர்.ஈஸ்வரன் வெளியிட்டுள்ள அறிக்கை வருமாறு:- தமிழகத்தில் தொடரும் மின்வெட்டு பிரச்சனையால் சிறு மற்றும் குறு தொழில்கள் அழிவை நோக்கிப் பயனிக்கிறது. இது தமிழகத்தின் வளர்ச்சியைப் பெருமளவில் வீழ்ச்சியடையச் செய்யும். ஆனால், தமிழக மின்சாரத் துறை அமைச்சர் இது எதிர்க்கட்சிகளின் சதி, பீஸ் கட்டையை பிடுங்கிச் சென்று விட்டார்கள், பீகாரில் எட்டு மணி நேரம் மின்வெட்டு, வெப்பத்தால் மின்சாரம் இல்லை இப்படித் தினந்தோறும் ஏதோ ஒரு கதையைச் சொல்லிக் கொண்டு தற்போது, தேர்தல் களத்தில் பிசியாக உள்ளனர்.

தமிழக முதல்வர் மின்வெட்டின் பிரச்சினையைச் சற்று உணர்ந்து ஆய்வு செய்துள்ளார் எனக் கருதுகிறேன். மின்வெட்டுப் பிரச்சனையை உடனடியாகத் தீர்க்கவில்லை என்றால் தமிழகத்தின்

பொருளாதாரம் சொல்ல முடியாத நிலைமைக்கு தள்ளப்படும். ஏற்கனவே, ஆந்திராவை நோக்கித் தொழில் முனைவோர்கள் சென்று கொண்டிருக்கும் நிலையில் இது மிகப்பெரிய ஆபத்தில் முடியும். அதே போல், தமிழகத்தில் பரவலாக வேகப்படுத்த

லாகப் பல இடங்களில் டெங்கு பரவல் இருந்தாலும், சென்னையில் நோயாளிகள் படுக்கைகள் இன்றி தவிப்பதாக முன்னணி நாளாளர்கள் தெரிவிக்கின்றன. சென்னையில் முகாமிட்டு டெங்கு பரவலை தடுக்க பணிகள் வேகப்படுத்த

வேண்டிய அமைச்சர் இடைத்தேர்தல் களத்திலிருந்து பேட்டி தருகிறார். தயவுசெய்து தமிழக அரசுக்கு மக்களின் நலன் கருதி இந்தக் கருத்தை அழுத்தமாகப் பதிவு செய்கிறேன். மின்வெட்டிலிருந்தும், டெங்கு காய்ச்சலிலிருந்தும் மக்களைக்



காக்க வேண்டிய அமைச்சர்கள் இடைத்தேர்தல் களத்தில் அரசியல் பேசிக் கொண்டிருப்பது வேதனையளிக்கிறது.

இவ்வாறு அவர் அறிக்கையில் கூறியுள்ளார்.



தாராபுரம் சட்டமன்றத் தொகுதி இடைத்தேர்தல் வேட்பாளர் திருமதி சுகன்யாவுக்கு கொளத்துப் பானையும் பேரூராட்சிக்கு உட்பட்ட ஆச்சியூர் பகுதிகளில் வீடு வீடாகச் சென்று முன்னாள் அமைச்சர் பி.கீதாஜீவன் உதயகூரியன் சின்னத்தில் வாக்குகள் சேகரித்தார். உடன் தூத்துக்குடி பகுதி செயலாளர் டி.ஏ.ரவீந்திரன், ஜெயக்குமார், வட்ட செயலாளர் தங்கராஜ், மாநகர மருத்துவ அணி அமைப்பாளர் அருண் குமார், வட்ட செயலாளர் பாஜா, வட்டப் பிரதிநிதி தேவேந்திரன் ஆகியோர் உடன் இருந்தனர்.